

॥ ఓం నమో వేద్యువేదియ ॥

11.06.2024 మంగళవారం (325వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ తస్మై శ్రీగురవే నమః ॥

॥ శ్రీనివాస ప్రార్థనా ॥

సుమనోవర పూజ్యాయ సుమనోహృది వాసినే ।
సుమనోభిఃప్రపూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాక్షర పరాధిగమాయ యోగ్యాం
వ్యాస ప్రసూత శుకశృంఖ లయోపదిష్టాం ।
సంసారమూల దలనాయచిరాయసేవ్యాం
విద్యామిమాం విదత భాగవతాభిరామామ్ ॥

శ్రీమద్భాగవతం ప్రవచనం - బ్రహ్మశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - శ్రీమాన్ కె.వి.ఎస్.వి.జి.శేషాచార్యులు మరియు
బ్రహ్మశ్రీ డా. పి.వి.ఎన్.ఎన్. మారుతి గార్లచే...

శ్రీమద్భాగవతం

అథ శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనత్రింశో_ధ్యాయః

అస్యార్థః సుమనః సమధర్మణాం స్త్రీణాం శరణ
ఆశ్రమే పుష్పమధుగంధవత్కుద్రతమం కామ్యకర్మ
విపాకజం కామసుఖలవం జైహ్వాపస్థ్యాది
విచిన్వంతం మిథునీభూయ తదభినివేశితమనసం
షడంఘ్రిగణసామగీతవదతిమనోహరవనితాది
జనాలాపేష్వతితరామతిప్రలోభితకర్ణమగ్రేజి

వృకయూథవదాత్మన ఆయుర్హారతో_హెారాత్రాన్ తాన్
కాలలవవిశేషానవిగణయ్య గృహేషు విహారంతం
పృష్ఠత ఏవ పరోక్షమనుప్రవృత్తో లుబ్ధకః కృతాంతో_న్తః
శరేణ యమిహ పరావిధ్యతి తమిమమాత్మానమహె

రాజన్ భిన్నహృదయం ద్రష్టుమర్హస్వీతి

|| 4-29-54 ||

స త్వం విచక్ష్య మృగచేష్టితమాత్మనో_న్త

శ్చిత్తం నియచ్ఛ హృది కర్ణధునీం చ చిత్తే

జహ్యాంగనాశ్రమమసత్తమయూథగాథం

ప్రీణీహి హంసశరణం విరమ క్రమేణ

|| 4-29-55 ||

రాజోవాచ

శ్రుతమన్వీక్షితం బ్రహ్మాన్ భగవాన్ యదభాషత

నైతజ్ఞానంతుపాధ్యాయాః కిం న బ్రూయుర్విదుర్యది

|| 4-29-56 ||

సంశయో_త్ర తు మే విప్ర సంభిన్నస్తత్ప్రతో మహాన్

ఋషయో_పి హి ముహ్యంతి యత్ర నేంద్రియవృత్తయః

|| 4-29-57 ||

కర్మాణ్యారభతే యేన పుమానిహ విహాయ తం
అముత్రాన్యేన దేహేన జుష్టాని స యదశ్నుతే
ఇతి వేదవిదాం వాదః శ్రూయతే తత్ర తత్ర హ
కర్మ యత్క్రియతే ప్రోక్షం పరోక్షం న ప్రకాశతే

॥ 4-29-58 ॥

॥ 4-29-59 ॥

నారద ఉవాచ

యేనైవారభతే కర్మ తేనైవాముత్ర తత్పుమాన్
భుంక్తే హ్యవ్యవధానేన లింగేన మనసా స్వయం

॥ 4-29-60 ॥

శయానమిమముత్స్పృజ్య శ్వసంతం పురుషో యథా
కర్మాత్మన్యాహితం భుంక్తే తాదృశేనేతరేణ వా

॥ 4-29-61 ॥

మమైతే మనసా యద్యదసావహమితి బ్రువన్
గృహ్ణీయాత్తత్పుమాన్ రాధం కర్మ యేన పునర్భవః

॥ 4-29-62 ॥

యథానుమీయతే చిత్తముభయైరింద్రియేహితైః
ఏవం ప్రాగ్దేహజం కర్మ లక్ష్మతే చిత్తవృత్తిభిః

॥ 4-29-63 ॥

నానుభూతం క్వ చానేన దేహేనాదృష్టమశ్రుతం
కదాచిదుపలభ్యేత యద్రూపం యాదృగాత్మని
తేనాస్య తాదృశం రాజన్ లింగినో దేహసంభవం

॥ 4-29-64 ॥

శ్రద్ధత్వాననుభూతోఽర్థో న మనః స్ప్రష్టుమర్హతి
మన ఏవ మనుష్యస్య పూర్వరూపాణి శంసతి

॥ 4-29-65 ॥

భవిష్యతశ్చ భద్రం తే తథైవ న భవిష్యతః
అదృష్టమశ్రుతం చాత్ర క్వచిన్మనసి దృశ్యతే

॥ 4-29-66 ॥

యథా తథానుమంతవ్యం దేశకాలక్రియాశ్రయం
సర్వే క్రమానురోధేన మనసీంద్రియగోచరాః

॥ 4-29-67 ॥

ఆయాంతి వర్గశో యాంతి సర్వే సమనసో జనాః
సత్త్వైకనిష్ఠే మనసి భగవత్పార్శ్వవర్తిని

॥ 4-29-68 ॥

తమశ్చంద్రమసీవేదముపరజ్యావభాసతే

॥ 4-29-69 ॥

నాహం మమేతి భావోఽయం పురుషే వ్యవధీయతే
యావద్బుద్ధిమనోఽక్షార్థగుణవ్యూహో హ్యనాదిమాన్

॥ 4-29-70 ॥

సుప్తిమూర్ఛోపతాపేషు ప్రాణాయనవిఘాతతః

నేహతేఽహమితి జ్ఞానం మృత్యుప్రజ్వారయోరపి

॥ 4-29-71 ॥

గర్భే బాల్యేఽప్యపౌష్కల్యాదేకాదశవిధం తదా

లింగం న దృశ్యతే యూనః కుహ్లోం చంద్రమసో యథా

॥ 4-29-72 ॥

అర్థే హ్యవిద్యమానేఽపి సంసృతిర్న నివర్తతే

ధ్యాయతో విషయానస్య స్వప్నేఽనర్థాగమో యథా

॥ 4-29-73 ॥

ఏవం పంచవిధం లింగం త్రివృత్తోడశవిస్తృతం

ఏష చేతనయా యుక్తో జీవ ఇత్యభిధీయతే

॥ 4-29-74 ॥

అనేన పురుషో దేహానుపాదత్తే విముంచతి

హర్షం శోకం భయం దుఃఖం సుఖం చానేన విందతి

॥ 4-29-75 ॥

(భక్తిః కృష్ణే దయా జీవేష్యకుంఠజ్ఞానమాత్మని

యది స్యాదాత్మనో భూయాదపవర్గస్తు సంసృతేః ..)

యథా తృణజలూకేయం నాపయాత్యపయాతి చ

న త్యజేన్ద్రియమాణోఽపి ప్రాగ్దేహాభిమతిం జనః

॥ 4-29-76 ॥

యావదన్యం న విందేత వ్యవధానేన కర్మణాం

మన ఏవ మనుష్యేంద్ర భూతానాం భవభావనం

॥ 4-29-77 ॥

యదాక్షైశ్చరితాన్ ధ్యాయన్ కర్మాణ్యాచినుతేఽసకృత్

సతి కర్మణ్యవిద్యాయాం బంధః కర్మణ్యనాత్మనః

॥ 4-29-78 ॥

అతస్తదపవాదార్థం భజ సర్వాత్మనా హరిం

పశ్యంస్తదాత్మకం విశ్వం స్థిత్యుత్పత్త్యప్యయా యతః

॥ 4-29-79 ॥

మైత్రేయ ఉవాచ

భాగవతముఖ్యో భగవాన్ నారదో హంసయోగ్గతిం

ప్రదర్శ్య హ్యముమామంత్ర్య సిద్ధలోకం తతోఽగమత్

॥ 4-29-80 ॥

ప్రాచీనబర్హి రాజర్షిః ప్రజాసర్గాభిరక్షణే

ఆదిశ్య పుత్రానగమత్తపసే కపిలాశ్రమం

॥ 4-29-81 ॥

తత్రైకాగ్రమనా వీరో గోవిందచరణాంబుజం

విముక్తసంగోఽనుభజన్ భక్త్యా తత్సామ్యతామగాత్

॥ 4-29-82 ॥

ఏతదధ్యాత్మపారోక్ష్యం గీతం దేవర్షిణానఘ

యః శ్రావయేద్యః శృణుయాత్స లింగేన విముచ్యతే

॥ 4-29-83 ॥

ఏతన్ముకుందయశసా భువనం పునానం

దేవర్షివర్యముఖనిఃసృతమాత్మశౌచం

యః కీర్త్యమానమధిగచ్ఛతి పారమేష్ఠ్యం

నాస్మిన్ భవే భ్రమతి ముక్తసమస్తబంధః

॥ 4-29-84 ॥

అధ్యాత్మపారోక్ష్యమిదం మయాధిగతమద్భుతం

ఏవం స్త్రియాశ్రమః పుంసశ్చిన్నోఽముత్ర చ సంశయః

॥ 4-29-85 ॥

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే ఏకోనత్రింశోఽధ్యాయః

అథ శ్రీమద్భాగవతే పారమహంస్యాం సంహితాయాం చతుర్థ స్కంధే త్రింశోఽధ్యాయః

విదుర ఉవాచ

యే త్వయాభిహితా బ్రహ్మాన్ సుతాః ప్రాచీనబర్హిషః

తే రుద్రగీతేన హరిం సిద్ధిమాపుః ప్రతోష్య కాం

॥ 4-30-1 ॥

కిం బార్హస్పత్యేహ పరత్ర వాథ

కైవల్యనాథప్రియపార్శ్వవర్తినః

ఆసాద్య దేవం గిరిశం యదృచ్ఛయా

ప్రాపుః పరం నూనమథ ప్రచేతసః

॥ 4-30-2 ॥

మైత్రేయ ఉవాచ

ప్రచేతసోఽన్తరుదధౌ పితురాదేశకారిణః

జపయజ్ఞేన తపసా పురంజనమతోషయన్

॥ 4-30-3 ॥

దశవర్షసహస్రాంతే పురుషస్తు సనాతనః

తేషామావిరభూత్పూర్ణం శాంతేన శమయన్ రుచా

॥ 4-30-4 ॥

సుపర్ణస్కంధమారూఢో మేరుశృంగమివాంబుదః

పీతవాసా మణిగ్రీవః కుర్వన్ వితిమిరా దిశః

॥ 4-30-5 ॥

కాశిష్ణునా కనకవర్ణవిభూషణేన

భ్రాజత్ప్రోలవదనో విలసత్కిరీటః

అష్టాయుధైరనుచరైర్మునిభిః సురేంద్రై

రాసేవితో గరుడకిన్నరగీతకీర్తిః

॥ 4-30-6 ॥

పీనాయతాష్టభుజమండలమధ్యలక్ష్మ్యా

స్పర్ధచ్ఛ్రియా పరివృతో వనమాలయాఽఽద్యః

బర్హిష్మతః పురుష ఆహ సుతాన్ ప్రపన్నాన్

పర్జన్యనాదరుతయా సఘృణావలోకః

॥ 4-30-7 ॥

శ్రీభగవానువాచ

వరం వృణీధ్వం భద్రం వో యూయం మే నృపనందనాః

సౌహార్దేనాపుథగ్ధర్మాస్తుష్టోఽహం సౌహృదేన వః

॥ 4-30-8 ॥

యోఽనుస్మరతి సంధ్యాయాం యుష్మాననుదినం నరః

తస్య భ్రాతృష్వాత్మసామ్యం తథా భూతేషు సౌహృదం

॥ 4-30-9 ॥

యే తు మాం రుద్రగీతేన సాయం ప్రాతః సమాహితాః

స్తువంత్యహం కామవరాన్ దాస్యే ప్రజ్ఞాం చ శోభనాం

॥ 4-30-10 ॥

యద్యాయం పితురాదేశమగ్రహీష్ట ముదాన్వితాః

అథో వ ఉశతీ కీర్తిర్లోకానను భవిష్యతి

॥ 4-30-11 ॥

భవితా విశ్రుతః పుత్రోఽనవమో బ్రహ్మణో గుణైః

య ఏతామాత్మవీర్యేణ త్రిలోకీం పూరయిష్యతి

॥ 4-30-12 ॥

కండోః ప్రమ్లొచయా లబ్ధా కన్యా కమలలోచనా

తాం చాపవిద్ధాం జగృహుర్భూరుహో నృపనందనాః

॥ 4-30-13 ॥

క్షుత్కామాయా ముఖే రాజా సోమః పీయూషవర్షిణీం

దేశినీం రోదమానాయా నిదధే స దయాన్వితః

॥ 4-30-14 ॥

ప్రజావిసర్గ ఆదిష్టాః పిత్రా మామనువర్తతా
తత్ర కన్యాం వరారోహం తాముద్వహత మా చిరం || 4-30-15 ||

అపృథగ్ధర్మశీలానాం సర్వేషాం వః సుమధ్యమా
అపృథగ్ధర్మశీలేయం భూయాత్పత్న్యర్పితాశయా || 4-30-16 ||

దివ్యవర్షసహస్రాణాం సహస్రమహతౌజసః
భౌమాన్ భోక్తృథ భోగాన్ వై దివ్యాంశ్చానుగ్రహాన్మమ || 4-30-17 ||

అథ మయ్యనపాయిన్యా భక్త్యా పక్వగుణాశయాః
ఉపయాస్యథ మద్ధామ నిర్విద్య నిరయాదతః || 4-30-18 ||

గృహేష్వావిశతాం చాపి పుంసాం కుశలకర్మణాం
మద్వార్తా యాతయామానాం న బంధాయ గృహో మతాః || 4-30-19 ||

న వ్యవద్ధుదయే యజ్ఞో బ్రహ్మైతద్బ్రహ్మవాదిభిః
న ముహ్యంతి న శోచంతి న హృష్యంతి యతో గతాః
మైత్రేయ ఉవాచ

ఏవం బ్రువాణం పురుషార్థభాజనం
జనార్దనం ప్రాంజలయః ప్రచేతసః
తద్ధర్మనధ్వస్తతమోరజోమలా
గిరాగృణన్ గద్గదయా సుహృత్తమం || 4-30-21 ||
ప్రచేతస ఊచుః

నమో నమః క్లేశవినాశనాయ
నిరూపితోదారగుణాహ్వయాయ
మనోవచోవేగపురోజవాయజి
సర్వాక్షమార్గైరగతాధ్వనే నమః || 4-30-22 ||

శుద్ధాయ శాంతాయ నమః స్వనిష్ఠయా
మనస్యపార్థం విలసద్వయాయ
నమో జగత్థానలయోదయేషు
గృహీతమాయాగుణవిగ్రహాయ || 4-30-23 ||

నమో విశుద్ధసత్త్వాయ హరయే హరిమేధసే
వాసుదేవాయ కృష్ణాయ ప్రభవే సర్వసాత్వతాం

॥ 4-30-24 ॥

నమః కమలనాభాయ నమః కమలమాలినే
నమః కమలపాదాయ నమస్తే కమలేక్షణ

॥ 4-30-25 ॥

నమః కమలకింజల్కపిశంగామలవాససే
సర్వభూతనివాసాయ నమోఽయుంక్ష్మహి సాక్షిణే

॥ 4-30-26 ॥

రూపం భగవతా త్వేతదశేషక్లేశసంక్షయం
ఆవిష్కృతం నః క్లిష్టానాం కిమన్యదనుకంపితం

॥ 4-30-27 ॥

వీతావత్త్వం హి విభుభిర్భావ్యం దీనేషు వత్సలైః
యదనుస్మర్యతే కాలే స్వబుద్ధ్యాభద్రరంధన

॥ 4-30-28 ॥

యేనోపశాంతిర్భూతానాం క్షుల్లకానామపీహ తాం
అంతర్హితోఽన్తర్హదయే కస్మాన్నో వేద నాశిషః

॥ 4-30-29 ॥

అసావేవ వరోఽస్మాకమీప్సితో జగతః పతే
ప్రసన్నో భగవాన్ యేషామపవర్గగురుర్గతిః

॥ 4-30-30 ॥

వరం వృణీమహేఽథాపి నాథ త్వత్పరతః పరాత్
న హ్యంతస్త్వద్విభూతీనాం సోఽనంత ఇతి గీయసే

॥ 4-30-31 ॥

పారిజాతేఞ్జసా లభ్యే సారంగోఽన్యన్న సేవతే
త్వదంఘ్రిమూలమాసాద్య సాక్షాత్కిం కిం వృణీమహి

॥ 4-30-32 ॥

యావత్తే మాయయా స్పృష్టా భ్రమామ ఇహ కర్మభిః
తావద్భవత్ప్రసంగానాం సంగః స్యాన్నో భవే భవే

॥ 4-30-33 ॥

తులయామ లవేనాపి న స్వర్గం నాపునర్భవం
భగవత్సంగిసంగస్య మర్తానాం కిముతాశిషః

॥ 4-30-34 ॥

యత్రేడ్యంతే కథా మృష్టాస్తృష్టాయాః ప్రశమో యతః
నిర్వైరం యత్ర భూతేషు నోద్వేగో యత్ర కశ్చన

॥ 4-30-35 ॥

యత్ర నారాయణః సాక్షాద్భగవాన్ న్యాసినాం గతిః
సంస్తాయతే సత్కథాసు ముక్తసంగైః పునః పునః

॥ 4-30-36 ॥

తేషాం విచరతాం పద్భ్యాం తీర్థానాం పావనేచ్ఛయా
భీతస్య కిం న రోచేత తావకానాం సమాగమః

॥ 4-30-37 ॥

వయం తు సాక్షాద్భగవన్ భవస్య
ప్రియస్య సఖ్యుః క్షణసంగమేన
సుదుశ్చికిత్స్యస్య భవస్య మృత్యో
ర్భిషక్తమం త్వాద్య గతిం గతాః స్మ

॥ 4-30-38 ॥

యన్నః స్వధీతం గురవః ప్రసాదితా
విప్రాశ్చ వృద్ధాశ్చ సదానువృత్త్యా
ఆర్యా నతాః సుహృదో భ్రాతరశ్చ
సర్వాణి భూతాన్యనసూయయైవ

॥ 4-30-39 ॥

యన్నః సుతప్తం తప ఏతదీశ
నిరంధసాం కాలమదభ్రమప్పు
సర్వం తదేతత్పురుషస్య భూమ్నా
వృణీమహే తే పరితోషణాయ

॥ 4-30-40 ॥

మనుః స్వయంభూర్భగవాన్ భవశ్చ
యేఽన్యే తపోజ్ఞానవిశుద్ధసత్త్వాః
అదృష్టపారా అపి యస్మహిమ్నః
స్తువంత్యథో త్వాత్మసమం గృణీమః

॥ 4-30-41 ॥

నమః సమాయ శుద్ధాయ పురుషాయ పరాయ చ
వాసుదేవాయ సత్త్వాయ తుభ్యం భగవతే నమః

॥ 4-30-42 ॥

మైత్రేయ ఉవాచ

ఇతి ప్రచేతోభిరభిష్టుతో హరిః
ప్రీతస్తథేత్యాహ శరణ్యవత్సలః
అనిచ్ఛతాం యానమత్పస్తచక్షుషాం
యయౌ స్వధామానపవర్గవీర్యః

॥ 4-30-43 ॥

అథ నిర్యాయ సలిలాత్ప్రచేతస ఉదస్వతః

వీక్ష్యాకుప్యన్ ద్రుమైశ్చన్నాం గాం గాం రోద్ధుమివోచ్ఛితైః || 4-30-44 ||

తతోఽగ్నిమారుతౌ రాజన్నముంచన్ ముఖతో రుషో
మహీం నిర్వీరుధం కర్తుం సంవర్తక ఇవాత్యయే

|| 4-30-45 ||

భస్మసాత్క్రియమాణాంస్తాన్ ద్రుమాన్ వీక్ష్య పితామహాః
ఆగతః శమయామాస పుత్రాన్ బర్హిష్ఠతో నయైః

|| 4-30-46 ||

తత్రావశిష్టా యే వృక్షా భీతా దుహితరం తదా
ఉజ్జహ్రుస్తే ప్రచేతోభ్య ఉపదిష్టాః స్వయంభువా

|| 4-30-47 ||

తే చ బ్రహ్మణ ఆదేశాన్మారిషాముపయేమిరే
యస్యాం మహదవజ్ఞానాదజన్యజనయోనిజః

|| 4-30-48 ||

చాక్షుషే త్వంతరే ప్రాప్తే ప్రాక్సర్గే కాలవిద్రుతే
యః ససర్జ ప్రజా ఇష్టాః స దక్షో దైవచోదితః

|| 4-30-49 ||

యో జాయమానః సర్వేషాం తేజస్తేజస్వినాం రుచా
స్వయోపాదత్త దాక్ష్యాచ్చ కర్మణాం దక్షమబ్రువన్

|| 4-30-50 ||

తం ప్రజాసర్గరక్షాయామనాదిరభిషిచ్య చ
యుయోజ యుయుజేఽన్యాంశ్చ స వై సర్వప్రజాపతీన్

|| 4-30-51 ||

ఇతి శ్రీమద్భాగవతే పారమహంస్యాం సంహితాయాం చతుర్థ స్కంధే త్రింశోఽధ్యాయః



॥ అథ క్షమా పార్థనా ।

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।
కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।
సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్
